


## नवभारत

संस्थापक : स्व. रामगोपाल माहेश्वरी | प्रेरणा स्रोत : स्व. प्रफुल्ल माहेश्वरी

वीर बाल दिवस पर विशेष

## साहस, धैर्य और बलिदान की अमर गाथा साहिबजादे जोरावर सिंह और फतेह सिंह



निखिलेश महेश्वरी

आज का बालक धीरे-धीरे अपना धैर्य खोता जा रहा है। इसका परिणाम यह है कि समाज में आत्महत्या, अपराध और संवेदनहीनता जैसी प्रवृत्तियाँ बढ़ती जा रही हैं। दूसरों के प्रति सम्मान, आत्मगौरव तथा अपने धर्म के प्रति आस्था भी कम होती दिखाई दे रही है। जबकि वास्तव में बालक के भीतर साहस, धैर्य, आत्मगौरव, संवेदनशीलता और व्यवहार-कुशलता जैसे गुण स्वाभाविक रूप से विकसित होने चाहिए। यही गुण उसे अपने परिवार, समाज, राष्ट्र और धर्म के लिए कुछ करने में सक्षम बनाते हैं।

यदि हमें बालकों में इन गुणों का विकास करना है, तो उन्हें ऐसे महापुरुषों और वीर बालकों के जीवन-चरित्र सुनाने होंगे, जिनसे वे प्रेरणा प्राप्त कर सकें। उन्हें ऐसे गीत सिखाने होंगे जिन्हें वे अपने जीवन में उतार सकें। ऐसी पुस्तकों को पढ़ने के लिए प्रेरित करना होगा जो सीधे उनके हृदय को स्पर्श करें। साथ ही, ऐसी फिल्मों से उनका परिचय करना होगा जिन्हें देखकर उनके भीतर आत्मगौरव और राष्ट्रीय भावना जागृत हो सके।

मैं यह बात इसलिए कह रहा हूँ कि प्रत्येक अभिभावक, शिक्षक और जिम्मेदार नागरिक अपने-अपने स्तर पर बच्चों में इन गुणों के विकास का प्रयास करेंगे तो ही ध्रुव, प्रह्लाद, हकीकत, भगतसिंह जैसे बालक तैयार होंगे। 26 दिसंबर को हमारे सामने ऐसा ही एक महत्वपूर्ण अवसर है, जो आत्मगौरव और बलिदान की भावना को जाग्रत करता है—यह अवसर है वीर बाल दिवस। संभव है कि अनेक बालकों को इसके विषय में पर्याप्त जानकारी न हो, इसलिए आइए, इस पावन अवसर के संदर्भ में हम सब मिलकर चर्चा करें और आने वाली पीढ़ी को उसके गौरवशाली इतिहास से परिचित कराएँ। वर्ष 1699 में बैसाखी के पावन अवसर पर सिख धर्म के दसवें गुरु, गुरु गोबिंद सिंह जी ने

खालसा पंथ की स्थापना की। उनके चारों पुत्र—साहिबजादे अजीत सिंह, जुझार सिंह, जोरावर सिंह और फतेह सिंह—खालसा पंथ के अभिन्न अंग थे। खालसा पंथ की स्थापना का उद्देश्य मुगल शासन के अत्याचारों से समाज की रक्षा करना था, क्योंकि उस समय पंजाब पर मुगलों का प्रभुत्व था। खालसा पंथ के इस जनजागरण और संघर्ष को समाप्त करने के लिए मुगलों ने गुरु गोबिंद सिंह जी को पकड़ने हेतु अपनी पूरी शक्ति झोंक दी। इसी क्रम में 20 दिसंबर 1704 की कड़ाके की ठंड में मुगल सेना ने अचानक आनंदपुर साहिब के किले पर आक्रमण कर दिया। श्री गुरु गोबिंद सिंह जी मुगलों को करारा उत्तर देना चाहते थे, किंतु उनके साथियों ने स्थिति की गंभीरता को समझते हुए वहां से निकलना ही उचित समझा। गुरु जी ने भी जयंती की सम्मति स्वीकार की और अपने पूरे परिवार के साथ आनंदपुर साहिब का किला छोड़कर प्रस्थान किया।

मार्ग में सरसा नदी का वेग अत्यंत तीव्र था। नदी के प्रचंड बहाव के कारण उसे पार करते समय गुरु गोबिंद सिंह जी का परिवार एक-दूसरे से बिछुड़ गया। यही वह क्षण था, जिसने आगे चलकर इतिहास को बलिदान की अमर गाथाओं से भर दिया। धर्म की रक्षा के लिए इससे बड़ा बलिदान और क्या हो सकता है। चमकौर में जब मुगलों के साथ भीषण युद्ध चल रहा था, तब गुरु गोबिंद सिंह जी ने अपने दोनों ज्येष्ठ पुत्रों—साहिबजादे बाबा अजीत सिंह जी और बाबा जुझार सिंह जी—को क्रमशः युद्धभूमि में भेजा। धर्म और सत्य की रक्षा के लिए उस्ताह, शौर्य और अदम्य साहस से परिपूर्ण इन वीर साहिबजादों ने मुगलों से वीरतापूर्वक युद्ध किया और अंततः रणभूमि में अपना सवाँच बलिदान अर्पित कर अमर हो गए। दूसरी ओर माता गुजरी देवी अपने दो छोटे पौत्रों—साहिबजादे जोरावर सिंह और फतेह सिंह—तथा उनके रसोइए गंगू के साथ एक गुप्त स्थान पर शरण लेने को विवश हुईं। किंतु दुर्भाग्यवश, लालच में आकर गंगू ने माता गुजरी जी और उनके पौत्रों की सूचना मुगल अधिकारियों तक पहुंचा दिया।

अपने वीर बालकों के बलिदान पर श्री गुरु गोविंद सिंह जी ने कहा था चार मुप तो क्या हुआ, जीवित कई हजार वर्ष 2022 में देश के प्रधानमंत्री नरेंद्र मोदी जी ने सिख पंथ के दसवें गुरु, गुरु गोबिंद सिंह जी के प्रकाश पर्व के पावन अवसर पर उनके दोनों छोटे पुत्रों—साहिबजादे बाबा जोरावर सिंह जी और बाबा फतेह सिंह जी—के अद्वितीय बलिदान को श्रद्धापूर्वक स्मरण करते हुए हर वर्ष 26 दिसंबर को 'वीर बाल दिवस' के रूप में मनाए जाने की घोषणा की। इस निर्णय के साथ उनके साहस, धर्मनिष्ठा और राष्ट्रभक्ति को चिरस्मरणीय बनाने हेतु इस दिवस को प्रतिवर्ष मनाने की परंपरा का शुभारंभ हुआ। इस अवसर पर देशभर के विद्यालयों, महाविद्यालयों तथा गुरुद्वारों में विशेष कार्यक्रमों का आयोजन किया जाता है, जिनके माध्यम से बालकों और युवाओं को वीरता, त्याग और आत्मगौरव की प्रेरणा दी जाती है। यह दिवस हमें राष्ट्रीय एकता, धर्मनिष्ठा और त्याग का महान संदेश देता है।

## भारतीय संस्कृति के प्रतीक पंडित मदन मोहन मालवीय



प्रो. विवेकानंद तिवारी अध्यक्ष, आम्बेडकर पीठ एरापीयू, शिमला

अपने हृदय की महानता के कारण सम्पूर्ण भारतवर्ष में महामना के नाम से पूज्य मालवीयजी को संसार में सत्य, दया और न्याय पर आधारित सनातन धर्म सर्वाधिक प्रिय था। करुणामय हृदय, भूतानुकम्पा, मनुष्यमात्र में अद्वेष, शरीर, मन और वाणी के संयम, धर्म और देश के लिये सर्वस्व त्याग, उस्ताह और धैर्य, नैराश्रयपूर्ण परिस्थितियों में भी आत्मविश्वासपूर्वक दूसरों को असम्भव प्रतीत होने वाले कर्मों का संपादन, वेशभूषा और आचार विचार में मालवीयजी भारतीय संस्कृति के प्रतीक तथा ऋषियों के प्राणवान स्मारक थे। स्तिर जाय तो जाय प्रभु! मेरो धर्म न जाय मालवीयजी का जीवन व्रत था जिससे उनका वैयक्तिक और सार्वजनिक जीवन समान रूप से प्रभावित था।

बचपन में जिन आचार विचारों का निर्माण हुआ उससे रेल में, जेल में तथा जलयान में कहीं पर भी प्रातस्सायं सन्ध्योपासना तथा श्रीमद्भागवत और महाभारत का स्वाध्याय उनके जीवन का अभिन्न अंग बना रहा। मालवीय जी का हिन्दू सभ्यता और संस्कृति के शाश्वत मूल्यों में अटूट विश्वास था और उनका यह

विश्वास ही उनके जीवन तथा कार्यपद्धति का मुख्य आधार था। वे ईश्वर भूरे थे और धर्म के प्रति उनके मन में जन्मजात श्रद्धा थी। उन्होंने गंगा की अविरल धारा के लिए गंगा महासभा भी बनाई। उनके प्रयासों से 1916 में एक समझौता भी हुआ जिसे अविरल गंगा रक्षा समझौता कहा जाता है। महामना का गोरक्षा आन्दोलन धार्मिक, आर्थिक और स्वास्थ्य, तीनों कारणों से प्रेरित था। इसी की प्रेरणा के फलस्वरूप हरिद्वार के गोवर्णाश्रम धर्म सभा कनखल न और फिर भारत धर्म महामण्डल और सनातन धर्म सभाओं ने गोरक्षा के लिए आन्दोलन छेड़ दिया। मालवीय जी इनमें से अधिकांश गोरक्षा सम्मेलनों के सभापति रहे। उन्होंने काशी सहित अनेक स्थानों पर गौशालाओं की स्थापना करवाया। अनेक तीर्थों के जीर्णोद्धार का श्रेय भी मालवीय जी को प्राप्त है हरिजन आंदोलन के तहत छुआछूत को समाप्त करने में भी मालवीय ने महत्वपूर्ण भूमिका निभाई। 1933 में गठित हरिजन सेवक संघ की पहली बैठक के अध्यक्ष मालवीय ही थे। प्राणों में बसा था धर्म मालवीय सनातन धर्म और हिंदू संस्कृति के



बहुत बड़े पैरकार थे। उन्होंने सामाजिक सुधार का लक्ष्य रखते हुए सनातन धर्म और हिंदू संस्कृति के लिए शक्तिशाली आंदोलन चलाया। उन्होंने इसमें जात-पात का भेदभाव नहीं किया और तीव्र विरोध के बावजूद कलकत्ता, काशी प्रयास और नासिक में

दलितों को धर्मोपदेश और मंत्र दीक्षा प्रदान की। 1880 में छात्र जीवन में ही उन्होंने 'हिंदू समाज' नामक संगठन की स्थापना कर दी थी। प्रयाग हिंदू सभा, भारत धर्म महामंडल और हिंदू महासभा के जरिये उन्होंने सनातन धर्म का प्रचार किया। हिंदू महासभा को कट्टर हिंदूवादी संगठन माना जाता था, लेकिन मालवीय इसके सबसे उदार सदस्य थे। तभी तो वे एक ही समय में हिंदू महासभा में भी थे और कांग्रेस में भी। एक ब्राह्मण परिवार में जन्म लेने के कारण वे अल्पसंख्यक धार्मिक विश्वासों थे। मालवीय जी ने असंख्य धार्मिक लेख लिखे, वे अंततः समाज के लिए ही थे। कल्याण नामक हिन्दू धार्मिक पत्रिका उनके धार्मिक विचारों का सर्वाधिक प्रतिनिधित्व करती है। वे भारतीय समाज को धर्ममय और आस्थामय देखा चाहते थे। धर्माधारित

जीवन पवित्र, सत्य और उज्ज्वल होता है। धर्म पर चलने का उनका मुख्य कारण यही था। मालवीय जी के धार्मिक विचारों और धार्मिक कार्यों में भी समाज का हितचिंतन निहित था। उन्होंने गोरक्षा संघ की स्थापना भी की थी। वे सनातन धर्म सभा, हिन्दू महासभा, हिन्दी साहित्य सम्मेलन इत्यादि अनेक संस्थाओं के बहुमुखी नेता, संचालक और प्राण थे।

मालवीय को 'मुंडकोपनिषद्' की सूक्ति 'सत्यमेव जयते' को प्रचलित करने का श्रेय जाता है। बाद में छत्र सूक्ति को देश का राष्ट्रीय सूक्त वाक्य स्वीकार किया गया और देश के सरकारी प्रतीक चिन्हों के नीचे लिखा गया। काशी में महामना ने प्राचीन भारतीय शिक्षा के गौरवशाली मंदिर 'तक्षशिला' और 'नालंदा' को पुनर्जीवित करते हुए राष्ट्र निर्माण में भारतीय दृष्टि के अनुरूप शिक्षा की परिकल्पना को जीवन्त स्वरूप देते हुए वर्ष 1916 में काशी हिंदू विश्व विद्यालय की स्थापना के पीछे भारत की सनातन सहिष्णु संस्कृति, नैतिकता, धार्मिक मर्यादाओं, जीवन के मौलिक अनुशासन, कार्य के प्रति निष्ठा, दान-भिक्षा जैसे विराट भाव, विश्व भाईचारा, सभी को सुखी, सभी को निरामय रखने का उद्देश्य निहित है।

## क्या सचमुच नोटों से हटेंगे बापू !

कुछ ऐसे भी नेता होते हैं जो भविष्यवेत्ता होते हैं या उड़ती चिड़िया के पंख पहचानने का हुनर जानते हैं। सीपीएम सांसद जीन ब्रिटान ने दावा किया कि केंद्र की मोदी सरकार करंसी नोट से महात्मा गांधी की तस्वीर हटाने की तैयारी कर रही है। इस संबंध में एक उच्चस्तरीय बैठक 1162 100 हो चुकी है, जिसमें चर्चा का प्रारंभिक दौर हुआ है। ऐसा लगता है कि मनरेगा योजना से गांधी का नाम हटाकर उसे 'विकसित भारत जी-राम-जी' का नया नाम दिए जाने से सांसद जीन ब्रिटान को शक हो गया कि अब नोटों पर से भी बापू का मुस्कुराता चेहरा गायब कर दिया जाएगा। अब या तो इस बयान का सरकार स्पष्ट खंडन करे कि वह ऐसा कुछ भी नहीं करेगी या फिर चुपचाप बैठकर सस्पेंस बढ़ने दे, साल ल यह भी उठता है कि क्या फिर से नोटबंदी होगी और गांधी के चित्र वाले नोट वापस लिए जाएंगे? अगर नए नोट जारी होंगे तो उन पर किसकी तस्वीर होगी? नोट की एक साइड में राम मंदिर का चित्र छापा जा सकता है। दूसरी साइड में विजय के राक्षसों के सार्वजनिक-संस्कृतिक संगठन आरएसएस के सरसंघवालों

डॉ. हेडगेवारया गुरु गोलवलकर का चित्र छापा जा सकता है। सच की शताब्दी से इसका संयोग बन सकता है। गुरुदेव रवींद्रनाथ टैगोर या बंकिमचंद्र चटर्जी की तस्वीर छापने से बंगाल के भद्रलोक खुश होंगे। यदि तिरुवल्कुर या रामास्वामी परिवार की तस्वीर छापी तो तमिलनाडु की जनता प्रसन्न होगी। चुनाव पर नजर रखकर ऐसा किया जा सकता है। नोटों पर डॉ. आम्बेडकर का चित्र छापकर संविधान के प्रति गहरी आस्था जताई जा सकती है। कोई सवाल कर सकता है कि इतनी सारी विभूतियों के फोटो कैसे छप सकते हैं तो जवाब है कि अमेरिका में डॉलर के विभिन्न मूल्य वर्ग के नोटों पर (जिसे वहां बिल कहा जाता है) पूर्व राष्ट्रपतियों जॉर्ज वॉशिंगटन, लिंकन, जेफरसन व रुजवेल्ट की तस्वीर छपी रहती है। यहाँ भी 10, 20, 50 और 500 के नोट पर सरकार चाहे जिसकी तस्वीर छापने का निर्णय ले सकती है। वह दलील दे सकती है कि शराब की दुकानों व अनाैतिक ठिकानों पर बापू का नोट जाने से उनकी आत्मा को पीड़ा होती होगी इसलिए उनका फोटो हटाया जा रहा है।

संपादकीय बोर्ड | प्रबंध संपादक : सुमीत माहेश्वरी, समूह संपादक : क्रांति चतुर्वेदी

शब्द-सागर : डॉ. सागर खादीवाला

CROSS WORD 12122 - डॉ. सागर खादीवाला

1	2	3	4	5
6		7		
		8		9 10
		11		12
13			14	
		15 16		17
18 19	20	21	22	
23			24	

बाएँ से दाएँ

1. भाग्यवाद (सं.) 5. आठ की संख्या, आठ (सं.) 6. संध्या, सूर्यास्त का समय (उर्दू) 7. कुछ जानने के लिए बार-बार ताकने या झाँकने की क्रिया, छिपकर देखने की क्रिया 8. चुनने का कार्य संघय (सं.) 9. तह, परत 11. पुष्प, सुहृदय (सं.) 12. उत्तम नीति, भक्त ध्रुव की माता का नाम (सं.) 13. आयुर्वेद के एक प्राचीन आचार्य या उनके द्वारा प्रणीत ग्रंथ, दूत (सं.) 14. यात्रियों के ठहरने का स्थान (उर्दू) 15. एक प्रसिद्ध देवर्षि 18. न्यूनता (उर्दू) 20. श्रीकृष्ण, मन को मोहने वाला 23. परमात्मा, विष्णु 24. विद्वान् करना, फाड़ना

ऊपर से नीचे

1. किसी की याद करने वाला चिन्ह,

यादगार वस्तु 2. मृत्यु के देवता, कौआ (सं.) 3. झरोखा, खिड़की (सं.) 4. दक्खिन, दक्षिण भारत 5. वह बात जो कही न जा सके, अवर्णनीय 8. जगमगाना, प्रकाशित होना, कीर्ति लाभकरना 10. कामदेव की पत्नी 11. देवता, सूर्य, स्वर, ध्वनि 12. मद्य, मदिरा (सं.) 13. पक्षियों का मधुर शब्द करना, उमंग में या प्रसन्न होकर अधिक बोलना 14. घर, मकान, सभा या अधिवेशन का स्थान (हाउस) (सं.) 16. सुंदर, प्रिय, रमने वाला विलास, झोड़ा (सं.) 17. करघे पर तागों से कपड़ा तैयार करना 19. एक कृष्ण भक्त स्त्री जिसे विष्णुपान करना पड़ा था 21. जूते आदि बनाने वाला कारीगर 22. प्रत्येक, एक-एक, नाश करने वाला

Solution 12121

न	ख	ग	द	त	पू	त
र	र	र	स्त्री	का	र	
श	र	म	र	म	क	ना
ज	म	ना	चो	टा		
ख	सा	ल	गि	र	ह	
ग	म	ला	ल	क्री	ल	
दा	ह	चा	ट	क	ल	
द	ल	द	धा	त	क	

## ज्योतिषाचार्य पंडित प्रियंका नारायणशंकर व्यास, कोतवाली बाजार, जबलपुर (म.प्र.)

आज जिनका जन्मदिन है

वर्ष के प्रारम्भ में मित्रों का सहयोग मिलेगा। वाहन सुख प्राप्त होगा। शिक्षा प्रतियोगिता में सफलता मिलेगी। वर्ष के मध्य में स्थान परिवर्तन का योग है। व्यवसाय में वृद्धि होगी। वर्ष के अन्त में पूर्व निर्धारित कार्यों में रुकावटें आयेगी। व्यर्थ व्यय विवाद एवं मानसिक अशांति रहेगी। योजनायें रूक सकती हैं।

मेघ और वृश्चिक राशि के व्यक्तियों को मित्रों का सहयोग मिलेगा। कर्क

मेघ- विपरीत हालातों में समझौता करने में भलाई है, पुराने कर्ज को परेशानी रहेगी, पारिवारिक जीवन में संतोष रहेगा, व्यवसायिक शिथिलता रहेगी।

वृषभ- नए संकल्प बनेंगे, विवाद से बचना चाहिए, लेदेकर काम बना लेंगे, महत्वपूर्ण कार्यों में अवरोध होगा, गुरु शुभुओं से सावधानी रखें।

मिथुन- किसी को मुलाकत मधुर रिश्तों में बदल सकती है, धार्मिक संतान संबंधी शुभ समाचार प्राप्त होगा, भूमि धन मकान आदि के कार्यों में रूचि रहेगी।

सिंह- धर्म कर्म में आस्था बढ़ेगी, जीवनसाथी की भावनाओं का ध्यान रखें, अधिस्थलों एवं रक्त संबंधियों का सहयोग मिलेगा, कार्य सिद्धि सरलता से प्राप्त होगी।

कन्या- विवाद से बचें, रूके व्यवहार से मित्र नाराज हो सकते हैं, नवीन वस्त्राभूषण प्राप्त होना योग्य बनेंगे, व्यापार व्यवसाय लाभप्रद रहेगा।

तुला- भय की स्थिति में फैसला नहीं ले पायेंगे, व्यर्थ की बातों में समय व्यतीत होगा, श्रम साथ्य कार्य बनेंगे, व्यापार व्यवसाय लाभप्रद रहेगा।

धनु- जीवनसाथी के सहयोग से मुश्किलें टलेंगी, किसी को सहयोग देना पड़ेगा, प्रिय मुलाकात होगी, संतान आदि की समस्या का सरलता से समाधान होगा।

मकर- राजकीय मामले पक्ष में हल होंगे, कानूनी मामले वक पर सुलझेंगे, अचानक धन लाभ प्राप्त होगा, किये गये प्रयास सफल होंगे।

कुम्भ- धार्मिक कार्य पूजा पाठ लेखनादि के कार्यों में संतोष रहेगा, भौतिक सुख साधनों की प्राप्ति होगी, प्रियजनों से भेंटवार्ता होगी।

आज जन्म शिशु का भविष्य

आज जन्म लिया बालक चंचल, दयालु, सहनशील, न्यायप्रिय, एवं कुछ क्रोध भी स्वाभाव का होगा, नौकरी में उच्च पद प्राप्त करेगा, माता पिता को जीवन में सुखी रखेगा, धार्मिक विचारों का होगा, ईश्वर के प्रति आस्था रहेगी, जन्म स्थान से दूर रहकर उन्नति करेगा।

उत्पत्तिकालीन ग्रह हाल

8		के7 सू	6	सू	5
9		चं.सू	4		
10		श	4		
11		1	2	3	
12		तू	2		

पंचांग

रा.मि. 05 संवत् 2082 पौष शुक्ल षष्ठी भृगुवासरे दिन 10/0, पूर्वाभाद्रपद नक्षत्रे रातअंत 5/44, सिद्धि योगे दिन 11/49, तैलित करणे सू.उ. 6/47, सू.अ. 5/13, चन्द्रचार कुम्भ रात 11/51 से मीन, शु.रा. 11,1,2,5,6,8 अ.रा. 12,3,4,7,9,10 शुभांक- 4,6,0.

व्यापार भविष्य

पौष शुक्ल षष्ठी को पूर्वाभाद्रपद नक्षत्र के प्रभाव से चांदी, सोना, प्लेटिनम, के भाव में तेजी होगी, गुड खांडू, चीनी के भाव में उतार चढ़ाव का खल रहेगी, व्यापारी बाजार का रूख देखकर कार्य करें। भाग्यांक 2212 है।

SUDOKU 7254

		6	4	5	8			
9			1			7		
6	5		4			7	1	
	4					2		
1	2		6			9	8	
3			8				9	
	8	6		9	5			

प्रत्येक पंक्ति में 1 से 9 तक के अंक भरें जाने आवश्यक है, इनका क्रमवार होना आवश्यक नहीं है। आड़ी और खड़ी पंक्ति में एवं 333 के वर्ग में किसी भी अंक की पुनरावृत्ति न हो इसका विशेष ध्यान रखें। पहले से मौजूद अंकों को आप हटा नहीं सकते, पहली का केवल एक ही हल है।

नवभारत सू-दोके 7253

2	4	5	6	9	8	1	7	3
1	7	6	4	3	5	8	2	9
3	8	9	1	2	7	6	5	4
9	1	7	3	6	2	4	8	5
5	6	3	8	7	4	9	1	2
4	2	8	5	1	9	3	6	7
7	3	1	9	5	6	2	4	8
8	9	2	7	4	1	5	3	6
6	5	4	2	8	3	7	9	1